


Føroyingar og íslendingar krevja rætt til stórt øki



Vit siggja stóra økið sunnan fyrri sum føroyingar gera krav uppá. Eisini íslendingar, bretar og írar gera krav uppá stóra økið sunnan fyrri Føroyar og vestan fyrri bretska oyggjarnar og Írland.

Sunnan fyrri Føroyar liggja risastóru Rockall og Hattonháslættarnir, sum metast at goyma kolvetni og onnur ráevni. Fýra lond gera krav uppá hetta stóra økið, teirra millum Føroyar og Ísland. Nú markið millum londini er komið uppá pláss fer orka at verða brúkt til kanningar av økinum sunnanfyrri

MARK OG UNDIRGRUND

Jan Müller

- Vit fara nú at leggja alla orku í at loyst stóra marknamálið fyrri sunnan, nevnliga rættin til Rockall og Hattonháslættan sigur íslenski uttanríkisráðharrin Halldór Ásgrímsson við Sosialin, eftir at hann og lögmaður hava undirskrivað eina avtalu um markið millum Føroyar og Ísland.

Nú markið millum Fø-

oyar og Ísland er komið uppá pláss fara bæði londini at brúka bæði tíð og orku til at útvega sær neyðugu prógvini til at kunna gera krav uppá part av hesum stóra øki tvs. eitt øki, sum liggur uttanfyrri 200 fjórðingar og sum fýra lond gera krav uppá. Umframt Ísland og Føroyar eisini Bretland og Írland.

Halldór Ásgrímsson sigur, at íslenska stjórnin hevur sett einar 70 mill. kr. av til kanningar næstu fimm árin, sum skulu

útvega teimum upplýsingar eitt nú um jarðfrøðina tvs. ryggjin, sum gongur úr Íslandi til Føroya og víðari suðureftir. –Vit mugu hava okkara egnu upplýsingar og nú vit hava loyst markna-trætuna við føroyingar kunnu vit brúka orkuna uppá tað málið.

Íslenski uttanríkisráðharrin fegnast um, at Danmark nú hevur ratifiserað altjóða havrættarsáttmálan, nakað, sum Ísland hevur gjørt fyrri nógvum árum síðani. Hann viðgongur, at tað enn er long leið at ganga, áðrenn nøkur semja fæst um tað stóra økið sunnan fyrri Føroyar. Tað er sett ein freist til 2013 at fáa hetta málið loyst so ella so.

Hildið verður, at stórir møguleikar eru fyrri at finna kolvetni í undirgrundini har. Haraftrat kemur at týðandi ráevni liggja á sjálvum havbotninum. Tað er m.a. ognar- og nýtslurættin til hesi tilfeingi, sum tey fýra londini gera krav uppá. Eisini frá føroyskari síðu verður arbeitt við hesum máli og kemur tað væl við, at meira orka og tíð ikki skal brúkast til at fáa markið við Ísland uppá pláss. Eftir hesa avtaluni og avtaluna við bretar um landgrunnsmarkið ber til at leggja seg eftir hesum fyrri føroyingar seinasta marknamálinum. Føroyingar eru eisini farnir at savna

BP setir fólk at taka sær av førleikamenning



Tummas Pauli Mýri her saman við Hjarnar Djurhuus, stjóri hjá BP í Føroyum

Mynd Jens K Vang

OLJA

Jan Müller

1. oktober tekur Tummas Pauli Mýri við starvi hjá oljufelagnum BP. Hann skal taka sær av førleikamenningini tvs. at hann skal vera við til at umsita tær mongu milliúnirnar, sum BP hevur jattað at lata til førleikamenning ol. BP jattaði at lata umleið 40 mill. kr. í seks ár til førleikamenning. Tummas Pauli Mýri fær heitið "Business Development Adviser". Hann hevur sjálvur fingið útbúgving frá lærðum háskúlam í Skotlandi innan búskap. Hann hevur gingið á Robert

Gordon University í Aberdeen og á Strathclyde University í Glasgow. Hann hevur so eisini starvast hjá BP í Bretlandi í umleið 2 ár. Herfyrri varð hann settur í starv hjá kolvetnis-skattaumsitingini í Klaksvík. Hjarnar Djurhuus sigur við Sosialin, at tað liggur nógv meira arbeiði í førleikamenningini enn man kanska hevði mettt um frá byrjan. Fyrri at fáa hetta arbeiði gjørt til fulnar hevur felagið tí sett fólk burtur av at taka sær av hesum. Talan er so ikki bara um BP. Í loyvunum hjá BP er eisini Shell við umleið einum triðingi.

Leggja oljuráðstevnu til rættis

OLJA

Jan Müller

Í farnu viku móttust umboð fyrri Oljuvinnufelagið, Oljumálaráðið og FOIB at tosa um komandi oljuráðstevnu. Seinastu árin hevur verið skipað fyrri eini oljuráðstevnu í Norðurlandahúsinum. Hóast

lítið virksemi er á føroyaøkinum fyrri tíðina, so halda fyrrireikararnir kortini, at hesin stevnu-táttur eigur ikki at verða tikin av. Avgjørt er at skipa fyrri einum temadegi fyrsta vikuskifti í desember. Tá verður gjørdur status millum oljufeløg og myndugleikar.



Umboð fyrri Oljumálaráðið hitta íslenska uttanríkisráðharran í Tinganesi

Mynd Jens K. Vang

sær tilfar, sum skal kunna staðfesta okkara rætt til part av økinum sunnanfyrri. Tað verður so eisini Árni Olafsson, sum kemur at standa fyrri hesum arbeiði eins og hann hevur gjørt tað í sambandi við hini marknamálini viðvíkjandi

markið til Bretlands og Íslands.

Umframt hetta økið ger íslendingar eisini krav uppá eitt øki í Irmingarhavinum og so móti Jan Mayen.